



धनु

Sagittarius

ग्रहों की स्थिति

2
0
1
8

श्रीशानिदेव और बृहस्पति देव करेंगे मालामाल

धनु राशि वालों के लिए यह वर्ष राशि अधिपति बृहस्पति और मंगल तुला राशि ग्यारहवें भाव में। सूर्य शुक्र और शनि के साथ धनु राशि लग्न भाव में गोचर कर रहे हैं। बुध वृश्चिक राशि बारहवें भाव में। राहु कर्क राशि अष्टम भाव में। केतु मकर राशि दूसरे भाव में। चंद्रमा मिथुन राशि सप्तम भाव से गोचर कर रहे हैं।

राशि अधिपति बृहस्पति मंगल के साथ तुला राशि ग्यारहवें भाव से 10 अक्टूबर 2018 तक यही गोचर करेंगे। तत्पश्चात 11 अक्टूबर 2018 को वृश्चिक राशि बारहवें भाव से गोचर करेंगे। 7 मार्च से 1 मई 2018 तक मंगल धनु राशि में गोचर करेगा। राशि अधिपति बृहस्पति 9 मार्च से 9 जुलाई 2018 तक वक्री रहेंगे। 10 जुलाई को मार्गी होंगे। 11 अक्टूबर 2018 को वृश्चिक राशि में प्रवेश करेंगे। 10 नवंबर से 5 दिसंबर के बीच राशि अधिपति बृहस्पति अस्त रहेंगे। शनि वर्ष पर्यन्त धनु राशि लग्न से गोचर करेंगे। धनु राशि वालों से मेरा निवेदन है कि शनि साढ़ेसाती का दूसरा चरण शुरू हुआ है। क्योंकि राशि अधिपति बृहस्पति ग्यारहवें भाव से गोचर कर रहा है। यह आपके लिए बहुत लाभदायक रहेगा।

**धनु राशि के जातक-जातिकाओं के लिए वर्ष 2018 शुभ और मंगलमय हो।
मेरी ओर से हार्दिक शुभकामनाएं।**

आगे मैं आपको व्यवसाय, परिवार, युवा वर्ग, विद्यार्थी, यात्रा व स्वास्थ्य पर अलग-अलग विशेष रूप से जानकारी दूंगा। परंतु मेरा आपसे अनुरोध है कि मैं प्रजापति ब्रह्मा नहीं हूँ जो आपके भविष्य के बारे में सौ प्रतिशत भविष्य वाणी कर सकूँ। मैं तो मात्र अपने निज अनुभव के आधार पर अपने अनुभव को आपके सामन बांटने आता हूँ। संभव है, जो मैं कह रहा हूँ उसमें कुछ कमी भी रह सकती है। आपको मेरे साथ नहीं रुकना चाहिए जो मैं कह रहा हूँ वही पूर्ण सत्य है, इस पर अंधविश्वास नहीं करना चाहिए। इससे आपकी खोज की यात्रा रुक जाएगी। आपको अपना शोध जारी रखना चाहिए। इसी में आपका कल्याण है, इसी में आपका भला है। हां, एक बात का दावा जरूर करूंगा कि कर्म बदल सकते हैं ग्रहों की दशा और दृष्टि दोनों ही। कर्म ही करेंगे आपका कल्याण। कर्म सुधारो, मां-बाप की सेवा करो। पति-पत्नी धर्मानुकूल आचरण करो। और इस राष्ट्र के प्रति वफादारी और अपना कर्तव्य निभाते हुए इस महान कल्याणकारी महामंत्र ॐ शं शनैश्चराय नमः मंत्र का जाप करो, आपका भला होगा।

व्यापार व कैरियर के दृष्टिकोण से

- * धनु राशि वालों के लिए व्यावसायिक दृष्टिकोण से वर्ष 2018 ठीक रहेगा।
- * यह अलग बात है कि थाली में परोसकर कुछ नहीं मिलेगा।
- * परंतु परिश्रम से व्यवसायिक परेशानियों का निवारण होगा।
- * व्यर्थ की उठा-पटक समाप्त होगी।
- * कठिन परिश्रम और प्रयासों का लाभ प्राप्त होगा।
- * राजनीतिक मित्रों के सहयोग से सुख और सौभाग्य में वृद्धि होगी।
- * भूमि-भवन, वाहन संबंधी मसलें निपटेंगे।
- * कैरियर संबंधी परेशानियों का निवारण होगा।
- * नौकरी में आ रही बाधाओं से मुक्ति मिलेगी।
- * 9 मार्च से 9 जुलाई 2018 के बीच व्यवसाय को लेकर थोड़ी सी सावधानी बरतें।
- * देश-विदेश से नए कारोबारी संबंधों से बचना होगा।
- * व्यवसाय को लेकर सरकार से कोई पंगा न हो इस बात पर ध्यान देना होगा।
- * व्यवसाय में अपनी कार्य शैली को बदलना होगा।
- * अनावश्यक क्रोध व आवेश कारोबार में मोटा नुकसान दिला सकता है।

मेरी सलाह मानो या ना मानो

1. कारोबारी समस्या के निवारण के लिए प्रत्येक गुरुवार के दिन दैनिक दिनचर्या से निवृत्त हो स्नानोपरांत स्वच्छ मिट्टी के पात्र में श्रद्धानुसार शहद भरकर अपने ऊपर से 7 बार उसारें। गरीब निर्धन सुहागिन स्त्री को दान में दे दें।

पारिवारिक दृष्टिकोण से

- * धनु राशि वालों के लिए पारिवारिक सुख के दृष्टिकोण से वर्ष 2018 मध्यम रहेगा।
- * इस वर्ष पारिवारिक परिस्थितियों को अनुकूल करने के लिए समझौतावादी नीति अपनानी पड़ेगी।
- * पारिवारिक सदस्यों की सलाह को मान देना होगा। यदि आपने ऐसा किया तो -
- * पारिवारिक परिस्थितियां अनुकूल रहेगी।
- * पारिवारिक सदस्यों का पूर्ण सहयोग प्राप्त होगा।
- * विपरीत परिस्थितियों में पारिवारिक सदस्य कंधे से कंधा मिलाकर आपके साथ खड़े रहेंगे।
- * दांपत्य संबंधों में मधुरता रहेगी।
- * जीवन साथी व संतान पक्ष की ओर से सकारात्मक सहयोग प्राप्त होगा।
- * बस थोड़ा सा इस वर्ष अपने व्यवहार में नरमी बरतना बहुत जरूरी होगा।
- * और हां, एक बात ओर ध्यान रखनी होगी 9 मार्च से 9 जुलाई 2018 के बीच संतान के कैरियर, शिक्षा व स्वास्थ्य को लेकर कोई लापरवाही न बरतें।

मेरी सलाह मानो या ना मानो

1. यदि पारिवारिक परेशानियों का सामना करना पड़ रहा हो तो सोम प्रदोष व्रत के दिन प्रातःकाल नित्यकर्म से निवृत्त हो स्नानोपरांत स्वच्छ सफेद कपड़े में थोड़ा पीला चंदन व केसर रखें। भगवान शिव का ध्यान करते हुए महामृत्युंजय मंत्र का 108 बार जाप करें। तार्पश्चात पोटली बनाकर घर के ईशान कोण में टांग दें। प्रत्येक सोम प्रदोष वाले दिन पहले वाली पोटली जल में प्रवाह कर दें और नई पोटली रख दें।

युवा वर्ग के दृष्टिकोण से

- * युवा वर्ग के लिए वर्ष 2018 मिलाजुला रहेगा।
- * रोजगार संबंधी समस्याओं के निवारण के लिए संघर्ष करना पड़ेगा।

- * परंतु जिस तरह के ग्रह योगायोग नजर आ रहे हैं
- * संघर्ष के पश्चात संपूर्ण परेशानियों का निवारण होगा।
- * अच्छी कंपनियों में नौकरी मिलने की संभावना है।
- * यदि आप लोग अपना स्वयं का व्यवसाय शुरू करना चाहते हैं तो 10 अक्टूबर 2018 से पहले ही ठीक रहेगा।
- * परंतु युवा वर्ग को रिश्तों को लेकर बहुत सावधानी बरतनी होगी।
- * इस वर्ष निरर्थक भटकाव हो सकता है।
- * अनैतिक संबंधों को लेकर आपका कैरियर भी चौपट हो सकता है।
- * तथाकथित मित्रों व गलत लोगों की संगत से दूर रहे तो नये रोजगार के साधन उपलब्ध होंगे।
- * आपके कार्य करने की क्षमता खुलकर लोगों के सामने आएगी और आपकी सराहना भी होगी।

मेरी सलाह मानो या ना मानो

1. कार्यों में सफलता के लिए किसी भी सोमवार के दिन छोटे रुद्राक्ष की माला गले में धारण करें।
2. रोहिणी नक्षत्र में मून स्टोन सवा 7 रत्ती चांदी में जड़वाकर जल, गंगाजल से पवित्र कर सोमवार के दिन गले में धारण करें। अवश्य सफलता हासिल होगी।

विद्यार्थी वर्ग के दृष्टिकोण से

- * विद्यार्थियों के लिए यह वर्ष 2018 शिक्षा के दृष्टिकोण से कठिन परिश्रम का नजर आ रहा है।
- * शिक्षा में सफलता के लिए मेहनत करनी होगी।
- * व्यर्थ के झमेलों से दूर रहना पड़ेगा।
- * कॉलेज और स्कूल में अपनों से बड़ों का सम्मान करना होगा।
- * जिस तरह के ग्रह योगायोग है शिक्षा में व्यवस्थाओं का पालन नहीं करना नुकसान का कारण बनेगा।
- * इस बार यदि आप कोई व्यावसायिक कोर्स कर रहे हैं जैसे- बी.टेक, एम बी बी एस, एम बीए तो आपको कठिन परिश्रम के बाद ही सफलता हासिल होगी।
- * हां, एक बात का विद्यार्थियों को विशेष ध्यान देना होगा कि अधिक देर तक रात्रि भ्रमण न करें।

- * और अपने चारों ओर के कुटिल मित्रों से बचकर रहें।
- * मित्रमंडली आपको डुबो सकती है।

मेरी सलाह मानो या ना मानो

1. प्रयासों के बावजूद भी यदि शिक्षा में सफलता हासिल नहीं हो रही हो तो श्रद्धानुसार पीली वस्तुएं एवं श्रृंगार की वस्तुएं सुहागिन गरीब महिला को दान में दें।

यात्रा के दृष्टिकोण से

- * यात्राओं के दृष्टिकोण से धनु राशि वालों के लिए वर्ष 2018 अनुकूल रहेगा।
- * कारोबार को लेकर की गई यात्राएं अनुकूल परिणाम दिलाएगी।
- * किसी खास मकसद को लेकर यदि आप यात्रा कर रहे हैं तो आपके लिए शुभ महीने जून, अगस्त और नवंबर विशेषकर लाभकारी रहेंगे।
- * यदि आप भ्रमण या घूमने-फिरने के लिए स्वयं के साधन से यात्रा पर निकलें तो अपने साथ जटा वाला नारियल लाल कपड़े लपेट कर ऊपर से कलावा लपेट कर गाड़ी में जरूर रखें।
- * आपके लिए कल्याणकारी रहेगा।

स्वास्थ्य के दृष्टिकोण से

- * धनु राशि वालों के लिए स्वास्थ्य की दृष्टि से वर्ष 2018 अनुकूल नहीं रहेगा।
- * वर्ष के प्रारंभ में थोड़ी सी सावधानी अपेक्षित है।
- * व्यर्थ की जल्दबाजी व क्रोध पर काबू रखें।
- * अन्यथा आपकी सेहत पर प्रतिकूल प्रभाव पड़ सकता है।
- * कार्यों में अधिक व्यस्त रहने की वजह से वर्ष थोड़ा ढीला रहेगा।
- * 9 मार्च से 9 जुलाई 2018 मौसमी बीमारियां सर्दी-जुकाम, खांसी, एसीडिटी, गैस, रक्त संबंधी बीमारियां से विशेष सावधान रहना चाहिए।
- * इस वर्ष थोड़ा सा प्रकृति के साथ जुड़ा रहना बहुत जरूरी होगा।
- * खान-पान में शुद्धता रखें।
- * दैनिक दिनचर्या नियमित रखें। योग और प्राणायाम में ध्यान दें।
- * किसी भी अवस्था में बाहर का भोजन न करें।

* वैसे इस वर्ष आपका मनोबल बहुत मजबूत रहेगा। कठिन-कठिन परिस्थितियों को आप मनोनुकूल बनाने में सक्षम रहेंगे।

मेरी सलाह मानो या ना मानो

1. यदि स्वास्थ्य संबंधी परेशानियों का सामना करना पड़ रहा हो तो यह पूजा सोमवार के दिन प्रारंभ करें और लगातार 43 दिन तक करें। हर रोज नित्यकर्म से निवृत्त हो स्नानोपरांत प्रातः 4 बजे ब्रह्म मुहूर्त में कच्चे दूध में केसर और पीला चंदन मिलाकर पंचाक्षरी मंत्र का जाप करते हुए भगवान शिव के शिवलिंग पर अभिषेक करें।